

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعرات 21 ستمبر 2017

فہرست غیر نشان زدہ سوالات اور جوابات

بابت

محکمہ ہائر ایجوکیشن

بہاولپور: کالجوں سے متعلق تفصیلات

1629: سر دار خالہ محمود وارن: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) پی پی 269 بہاولپور میں کتنے کالج کس کس جگہ قائم ہیں؟
 (ب) ان کالجوں میں زیر تعلیم طالب علموں کی تعداد کلاس وائز بتائیں؟
 (ج) ان کالجوں میں ٹیچرز کی منظور شدہ تعداد کتنی ہے، کتنی اسامیاں کس کس کالج میں کب سے خالی پڑی ہیں؟
 (د) کیا ان کالجوں کی عمارات طالب علموں کی تعداد کے مطابق پوری ہیں اگر نہیں تو مزید بلڈنگ تعمیر کرنے کے لئے حکومت کیا اقدامات اٹھا رہی ہے؟

(تاریخ وصولی 5 اگست 2016 تاریخ ترسیل 27 ستمبر 2016)

جواب

وزیر ہائر ایجوکیشن

- (الف) پی پی 269 میں گورنمنٹ ڈگری کالج برائے خواتین ہتھیجی موجود ہے۔ یہ 16-2015 میں قائم ہوا۔
 (ب) فرسٹ ایئر 28، سیکنڈ ایئر 31، تھرڈ ایئر داخلے جاری ہیں، فور تھ ایئر 10 انٹرولمنٹ کم ہونے کی وجہ فیڈنگ گریڈز ہائی سکول کا نہ ہونا ہے۔
 (ج) منظور شدہ اسامیاں 22۔ خالی اسامیاں 18۔ دو سال سے خالی پڑی ہیں خالی سیٹوں پر CTI رکھ لیے جاتے ہیں تاکہ طالبات کا تعلیمی حرج نہ ہو۔
 (د) بلڈنگ بمطابق تعداد طالبات کافی ہے۔

(تاریخ وصولی جواب 20 ستمبر 2017)

اوکاڑہ:- گورنمنٹ ڈگری کالج فار ویمن دیپالپور سے متعلق تفصیلات

1702: محترمہ فائزہ احمد ملک: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گورنمنٹ ڈگری کالج فار ویمن دیپالپور ضلع اوکاڑہ کب بنا اور اس کالج کا منظور شدہ سٹاف کتنا ہے؟
 (ب) کالج کی موجودہ پرنسپل کب تعینات ہوئی، اسکی تعلیمی قابلیت کیا ہے؟
 (ج) کیا موجودہ پرنسپل بطور پرنسپل مطلوبہ تعلیمی قابلیت پر پورا اترتی ہے؟
 (د) کیا موجودہ پرنسپل Out of turn پروموٹ ہوئی ہیں؟
 (ه) متذکرہ بالا کالج کو پچھلے تین سال میں کتنی گرانٹ جاری ہوئی اور کیا اس گرانٹ کے خرچ کا کوئی آڈٹ ہوا ہے اگر ہاں تو اس کی تفصیل فراہم کی جائے؟
 (تاریخ وصولی 24 نومبر 2016 تاریخ ترسیل 14 دسمبر 2016)

جواب

وزیر ہائر ایجوکیشن

(الف) کالج کا قیام 1987 میں بطور انٹر میڈیٹ ہوا بعد ازاں 1989 میں ڈگری کالج کا درجہ دے دیا گیا۔

ٹیچنگ سٹاف 22

نان ٹیچنگ سٹاف 21

تفصیل درج ذیل ہے۔

ٹیننگ سٹاف	کلیرنگ سٹاف	درجہ چہارم سٹاف
پرنسپل 01	ہیڈ کلرک 01	لیب اینڈنٹ 03
ایسوسی ایٹ پروفیسر 01	سینئر کلرک 01	نائب قاصد 02
اسٹنٹ پروفیسر 06	جونیئر کلرک 01	چوکیدار 02
لیکچرارز 10	لاٹیری کلرک 01	بیلدار 03
لاٹیریمن 01		مالی 01
لیکچرار اسٹنٹ 03		واٹر مین 02
		ڈرائیور 01
		کنڈیکٹر 01
		خاکروب 02

(ب) کالج کی موجودہ پرنسپل میڈیم عطرہ طارق 11.10.2008 بطور OPS تعینات ہوئی اور بعد ازاں مورخہ 29.11.2016 کو بطور ریگولر پرنسپل تعینات ہوئی۔ ان کی قابلیت ایم ایس سی فزکس ہے

(ج) جی ہاں

(د) جی نہیں

(ہ) 2013-14 17517000/-

2014-15 15505000/-

2015-16 15765775/-

2014

سال 2014 کے آڈٹ پیراز 09 عدد تھے جن کے جوابات متعلقہ آڈٹ آفس میں جمع کروادیئے گئے ہیں لیکن ابھی تک DAC/SDAC نہ ہونے کی وجہ سے پیراز Settle نہ ہو سکے۔

(تاریخ وصولی جواب 19 ستمبر 2017)

نارووال:- شکر گڑھ گورنمنٹ پوسٹ گریجویٹ کالج میں سٹاف اور فرنیچر سے متعلقہ تفصیلات

1840: جناب ابو حفص محمد غیاث الدین: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ پوسٹ گریجویٹ کالج شکر گڑھ میں ایم اے / ایم ایس سی کلاسز کا اجراء تو کر دیا گیا ہے لیکن فرنیچر اور سٹاف کی کمی ہے اگر جواب ہاں میں ہے تو کب تک فرنیچر اور سٹاف کی کمی کو پورا کر دیا جائے گا؟

(ب) کیا یہ درست ہے کہ گورنمنٹ پوسٹ گریجویٹ کالج شکر گڑھ میں پانی کی کمی ہے اگر جواب ہاں میں ہے تو محکمہ پانی کی کمی کو دور کرنے کے لئے ٹربائن لگانے کا ارادہ رکھتا ہے تو کب تک؟

(ج) کیا گورنمنٹ پوسٹ گریجویٹ کالج شکر گڑھ میں کمپیوٹر لیب ہے اگر جواب نہ میں ہے تو اس کے لئے کیا اقدامات اٹھائے ہیں؟

(د) کیا گورنمنٹ پوسٹ گریجویٹ کالج شکر گڑھ کے رقبہ پر یا اس کے ساتھ ملحقہ طلباء کے ہاسٹل کی زمین پر کسی نے ناجائز قبضہ کیا ہوا ہے اگر

جواب ہاں میں ہے تو محکمہ نے اس پر کیا اقدام اٹھائے ہیں؟

- (ہ) کیا یہ درست ہے کہ گورنمنٹ پوسٹ گریجویٹ کالج شکر گڑھ کے کالج ہاسٹل کی چار دیواری نہیں ہے اگر جواب اثبات میں ہے تو محکمہ کی طرف سے کیا کارروائی عمل میں لائی گئی ہے؟
- (و) کیا یہ درست ہے کہ گورنمنٹ پوسٹ گریجویٹ کالج شکر گڑھ کے کالج ہاسٹل کی زمین 35 کنال تھی جو محکمہ مال نے کم کر کے 30 کنال کر دی ہے اگر جواب ہاں میں ہے تو اس پر محکمہ کی طرف سے کیا کارروائی عمل میں لائی گئی ہے؟
- (ز) کیا گورنمنٹ پوسٹ گریجویٹ کالج شکر گڑھ کے ہاسٹل سپرنٹنڈنٹ کے لئے رہائش گاہ ہے اگر نہیں ہے تو اس سلسلہ میں کوئی منصوبہ بندی کی گئی ہے تو کب تک اس پر عمل ہوگا؟
- (ح) کیا گورنمنٹ پوسٹ گریجویٹ کالج شکر گڑھ کے تعمیر شدہ ہال کے لئے فرنیچر خریدا گیا تو کہاں ہے اور اگر جواب نہ میں ہے تو اس کی وجہ بتائی ہے؟
- (ط) اگر مندرجہ بالا سوالات کے جوابات اثبات میں ہیں تو محکمہ اس بارے میں مناسب کارروائی کرنے کا ارادہ رکھتا ہے تو کب تک، اگر نہیں تو اس کی وجوہات بیان کریں؟

(تاریخ وصولی 6 جولائی 2017 تاریخ ترسیل 20 جولائی 2017)

جواب

وزیر ہائر ایجوکیشن

- (الف) گورنمنٹ پوسٹ گریجویٹ کالج شکر گڑھ میں پوسٹ گریجویٹ کلاسز (ایم اے اردو / ایم انگلش) کا اجراء کیا گیا ہے اور ان میں فرنیچر کی کمی کو پورا کر دیا گیا ہے۔
- (ب) گورنمنٹ پوسٹ گریجویٹ کالج شکر گڑھ میں پانی کی کمی نہ ہے۔ واٹر پمپس کے ذریعے پانی فراہم کیا جا رہا ہے۔
- (ج) گورنمنٹ پوسٹ گریجویٹ کالج شکر گڑھ میں کمپیوٹر لیب نہ ہے۔
- (د) گورنمنٹ پوسٹ گریجویٹ کالج شکر گڑھ کے ہاسٹل کی زمین کے کچھ حصہ پر لوگوں نے قبضہ کیا ہوا ہے جس کو واکزرا کر دوانے کے لئے اقدامات کئے جا رہے ہیں۔ نیز ایک مقدمہ بھی عدالت میں زیر سماعت ہے۔
- (ہ) گورنمنٹ پوسٹ گریجویٹ کالج شکر گڑھ کے کالج ہاسٹل کی عمارت کے گرد چار دیواری مکمل کر کے خاردار تار لگادی گئی ہے تاہم گراؤنڈ کی شمال کی دیوار کورٹ کیس ہونے کی وجہ سے تعمیر نہیں ہو سکی۔
- (و) گورنمنٹ پوسٹ گریجویٹ کالج شکر گڑھ کے ہاسٹل کی زمین میں محکمہ ریونیو کی طرف سے رد و بدل کیا گیا ہے۔ جس کے متعلق ہاسٹل وارڈن اور ہاسٹل سپرنٹنڈنٹ کو ذمہ داری سونپی گئی ہے کہ وہ محکمہ مال کے ریکارڈ میں درستی کروائیں اسے جلد از جلد مکمل کروانے کی کوشش کی جائے گی۔
- (ز) گورنمنٹ پوسٹ گریجویٹ کالج شکر گڑھ کے ہاسٹل سپرنٹنڈنٹ کے لئے رہائش گاہ نہ ہے۔
- (ح) کالج ہڈا کے تعمیر شدہ ہال کے لئے فرنیچر نہیں خریدا گیا ہے۔
- (ط) مندرجہ بالا وضاحت کے علاوہ یہاں یہ بھی واضح کیا جاتا ہے کہ مندرجہ بالا کالج کا منصوبہ موجودہ مالی سال کے ترقیاتی بجٹ میں شامل نہیں تاہم محکمہ اعلیٰ تعلیم پنجاب بھر کے کالجز کی مسنگ فیسلٹیز کے اعداد و شمار اکٹھے کر رہا ہے اور موجودہ مالی سال میں ایک مشترکہ سمری وزیر اعلیٰ پنجاب کی منظوری کے لئے بھجوائی جائے گی تاکہ کالجز کی فوری ضروریات کو مرحلہ وار مکمل کیا جاسکے۔

(تاریخ وصولی جواب 20 ستمبر 2017)

رائے ممتاز حسین بابر
سیکرٹری

لاہور

20 ستمبر 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعرات 21 ستمبر 2017

فہرست نشان زدہ سوالات اور جوابات

بابت

محکمہ ہائر ایجوکیشن

بروز جمعہ المبارک 19 مئی 2017 کے ایجنڈا سے جناب سپیکر کے احکامات کی روشنی میں زیر التواء سوال

ٹوبہ ٹیک سنگھ:- پی ایس ٹی کالج کمالیہ سے متعلقہ تفصیلات

*8460: جناب احسن ریاض فقیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پی ایس ٹی کالج کمالیہ کو ورچوئل یونیورسٹی کیمپس کی سہولیات فراہم کی گئی اور کب، کیا ساز و سامان فراہم کیا گیا اور لاگت کیا تھی؟

(ب) کیا یہ بھی درست ہے کہ ورچوئل یونیورسٹی کیمپس، پی ایس ٹی کالج کمالیہ میں آپریشنل نہ ہے اگر ہاں تو اس کی وجوہات کیا ہیں؟

(ج) کمپیوٹرز اور اے سی کہاں گئے، کیا پی سی، اے سی، ٹی وی کا فریڈیکل چیک کیا گیا ہے؟

(د) کیا یہ بھی درست ہے کہ کسی کالج کے پرنسپل کو اپنے دفتر میں اے سی لگانے کی اجازت نہ ہے، اگر جواب اثبات میں ہے تو پرنسپل پی ایس ٹی کالج کمالیہ کئی سالوں سے حکومتی خرچ پر اپنے دفتر میں اے سی کیوں استعمال کر رہا ہے؟

(ه) کیا محکمہ / حکومت پرنسپل کے دفتر میں اے سی کے غیر قانونی استعمال کی رقم کی وصولی کا ارادہ رکھتا ہے اگر نہیں تو اس کی وجوہات کیا ہیں؟

(تاریخ وصولی 30 نومبر 2016 تاریخ ترسیل 21 فروری 2017)

جواب

وزیر ہائر ایجوکیشن

(الف) گورنمنٹ پی ایس ٹی پوسٹ گریجویٹ کالج کمالیہ کو ورچوئل یونیورسٹی کی سہولیات کبھی بھی فراہم نہیں کی گئیں۔ کالج انتظامیہ کی طرف سے ورچوئل یونیورسٹی کو چھٹی نمبر 317 مورخہ

07.07.2007 کے تحت الحاق کی درخواست کی گئی (کاپی ایوان کی میز پر رکھ دی گئی ہے) جس پر

یونیورسٹی رجسٹرار نے لیٹر نمبر 5643 مورخہ 23.08.2007 کو الحاق کے لئے کچھ شرائط عائد کیں

(چھٹی کی کاپی ایوان کی میز پر رکھ دی گئی ہے) جو کہ کالج کے لئے پوری کرنا ممکن نہ تھا جس بناء پر یہ کیمپس

قائم نہیں ہوا لہذا ورچوئل یونیورسٹی کی طرف سے کسی قسم کا کوئی ساز و سامان فراہم نہیں کیا گیا۔

(ب) یہ درست ہے کہ گورنمنٹ پی ایس ٹی پوسٹ گریجویٹ کالج کمالیہ میں ورچوئل یونیورسٹی کا کیمپس آپریشنل نہ ہے جس کی وجوہات اوپر (الف) میں بیان کر دی گئی ہیں۔

(ج) کالج میں کمپیوٹر، اے سی اور ٹی وی وغیرہ 2007 میں کالج کمپیوٹر لیب کے لئے خریدے گئے جس کے لئے گرانٹ حکومت پنجاب نے آرڈر نمبر SO (P-III) 1-175/2002 مورخہ 08.11.2007 کے تحت منظور کی (کا پی ایوان کی میز پر رکھ دی گئی ہے) اور یہ سارا سامان اس وقت کالج کمپیوٹر لیب میں موجود ہے۔ کالج کمپیوٹر لیب فنکشنل ہے اور اس سے انٹر، ڈگری، ایم۔ اے اور بی ایس کے طلبہ و طالبات مستفید ہو رہے ہیں نیز اس کی باقاعدہ فزیکل چیکنگ کی جاتی ہے۔

(د) گورنمنٹ پی ایس ٹی پوسٹ گریجویٹ کالج کمالیہ میں پرنسپل کے دفتر میں پہلے سے اے سی لگا ہوا تھا لیکن یہ خراب ہونے کی وجہ سے کبھی بھی استعمال میں نہیں رہا۔

(ه) چونکہ پرنسپل کے دفتر میں اے سی استعمال ہی نہیں ہوتا لہذا رقم کی وصولی کا کوئی جواز نہ ہے۔

(تاریخ وصولی جواب 28 اپریل 2017)

بروز جمعہ المبارک 19 مئی 2017 کے ایجنڈا سے معزز رکن کی درخواست پر زیر التواء سوال

ضلع سیالکوٹ میں کالجز کی مانیٹرنگ اور عملہ کی تعداد کے حوالے سے معلومات

*8625: محترمہ گلناز شہزادی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع سیالکوٹ میں کالجز کی مانیٹرنگ کے لئے کتنے ڈپٹی ڈائریکٹرز اور اسسٹنٹ ڈائریکٹرز گریڈز وائر تعینات ہیں؟

(ب) ان آفیسرز کو فیلڈ میں مانیٹرنگ کے لئے کون سی اور کتنی گاڑیاں مہیا کی گئی ہیں؟

(ج) کیا ویمین کالجز کی مانیٹرنگ کے لئے خاتون اسسٹنٹ ڈائریکٹر بھی تعینات کی جاتی ہیں؟

(تاریخ وصولی 25 جنوری 2017 تاریخ ترسیل 3 مارچ 2017)

جواب

وزیر ہائر ایجوکیشن

(الف) ضلع سیالکوٹ میں کالجز کی مانیٹرنگ کے لئے ایک ڈپٹی ڈائریکٹر گریڈ 18 اور ایک اسسٹنٹ ڈائریکٹر گریڈ 17 تعینات ہوتے ہیں تاہم ڈپٹی ڈائریکٹر کی سیٹ 29 مارچ سے خالی ہے جس کا اضافی چارج محکم ہائر

ایجوکیشن ڈیپارٹمنٹ ڈپٹی ڈائریکٹر (کالجز) کو جر انوالہ کو دیا گیا ہے جبکہ اسسٹنٹ ڈائریکٹر (کالجز) کی سیٹ دسمبر 2016 سے خالی پڑی ہے۔

(ب) حکومت پنجاب کی طرف سے فیلڈ میں مانیٹرنگ کے لیے صرف ایک گاڑی سینٹر و کار cc1000 مہیا کی گئی ہے۔

(ج) ویمن کالجز کی مانیٹرنگ کے لئے حکومت پنجاب خاتون اسسٹنٹ ڈائریکٹر تعیناتی کے بارے لائحہ عمل پہ غور کر رہی ہے۔

(تاریخ وصولی جواب 28 اپریل 2017)

ٹوبہ ٹیک سنگھ:- پی ایس ٹی کالج کمالیہ کے آڈٹ کے بارے میں تفصیلات

*8462: جناب احسن ریاض فقیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پی ایس ٹی کالج کمالیہ کا آخری آڈٹ 2013 سے پہلے ہوا تھا اس میں کون سی بے ضابطگیاں پائی گئیں اور کس کے خلاف کیا کارروائی عمل میں لائی گئی؟

(ب) کیا حکومت اس کالج کا نیا آڈٹ کروانے کا ارادہ رکھتی ہے کیونکہ سٹیشنری کی خرید میں خورد برد کی شکایات بہت ساری موصول ہوئی ہیں؟ کیا پراسیکیوشن کی پرنٹنگ PEPR کے قواعد کے تحت کی گئی ہے؟

(تاریخ وصولی 30 نومبر 2016 تاریخ ترسیل 21 جنوری 2017)

جواب

وزیر ہائر ایجوکیشن

(الف) پی ایس ٹی کالج کمالیہ کا آخری آڈٹ جون 2013 تک ہو چکا ہے جس کی آڈٹ رپورٹ 13.02.2014 کو موصول ہوئی۔ اس میں کل 16 آڈٹ اعتراضات لگائے گئے۔ جن کے جوابات بھی ہائر ایجوکیشن ڈیپارٹمنٹ کو بروقت موصول ہوئے۔ ان میں سے نو (09) اعتراضات دور ہونے کے بعد آڈٹ پیراز ختم ہو چکے ہیں۔ جبکہ سات (07) پیراجات زیر التوا ہیں (پیراجات کی تفصیل ایوان کی میز پر رکھ دی گئی ہے)۔ اس آڈٹ رپورٹ میں سابقہ پرنسپل امین عازم بیگ کے خلاف 302565 (مبلغ تین لاکھ دو ہزار پانچ سو نسیٹھ روپے) کی ریکوری کی نشاندہی کی گئی تھی۔ ڈسٹرکٹ اکاؤنٹس آفس ٹوبہ ٹیک سنگھ

13175 روپے یکم اگست 2015 سے بذریعہ ماہانہ اقساط کٹوتی کر رہا ہے۔ اب تک 249865 روپے کی کٹوتی ہو چکی ہے۔ جبکہ 52700 بقیہ ہے جو دسمبر 2017 تک وصول کر لیا جائے گا۔

(ب) پنجاب کے تمام کالجز کی فہرست ڈائریکٹر جنرل آؤٹ پنجاب کو مہیا کی گئی ہے۔ اس فہرست میں سے ڈائریکٹر جنرل آؤٹ پنجاب آفس اپنے شیڈول کے مطابق آؤٹ کرتا رہتا ہے۔ اس کالج کے نئے آؤٹ کے لئے درخواست ڈائریکٹر جنرل آؤٹ پنجاب کو بھیج دی گئی ہے۔

ہاں پراسپیکٹس کی پرنٹنگ پیپر قوانین 2014 کی شق 59 (اے) کے تحت کی گئی ہے۔ جس کا ریکارڈ کالج میں موجود ہے۔

(تاریخ وصولی جواب 20 ستمبر 2017)

پنجاب کے کالجز میں اسٹنٹ لائبریرین کی اپ گریڈیشن سے متعلقہ تفصیلات

*8715: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) پنجاب کے کالجز میں اسٹنٹ لائبریرین کس سکیل میں کام کر رہے ہیں؟
 (ب) کیا یہ درست ہے کہ پنجاب کے دیگر محکموں میں اسٹنٹ لائبریرین کو گریڈ 16 مل رہا ہے؟
 (ج) اگر جواب اثبات میں ہے تو کیا حکومت پنجاب کے کالجز کے اسٹنٹ لائبریرین کو گریڈ 16 میں اپ گریڈ کرنے کا ارادہ رکھتی ہے تو کب تک اگر نہیں تو تفصیلات سے آگاہ کریں؟

(تاریخ وصولی یکم فروری 2017 تاریخ ترسیل 10 اپریل 2017)

جواب

وزیر ہائر ایجوکیشن

(الف) پنجاب کے کالجز میں اسٹنٹ لائبریرین درج ذیل سکیلز میں کام کر رہے ہیں:-

سکیل	جنرل کیڈر	نیشنلائزڈ کیڈر
B-5	0	10
B-6	4	5
B-7	1	2
B-12	1	0

کل ملازمین	6	17
------------	---	----

(ب) جی ہاں۔

(ج) اسسٹنٹ لائبریرین 30-09-2013 سے قبل BS-16 میں کام کرتے تھے جبکہ محکمہ تعلیم حکومت پنجاب نے 30-09-2013 کو تمام اسسٹنٹ لائبریرین BS-16 کو BS-17 میں اپ گریڈ کر دیا ہے۔ جن کیلئے تعلیمی قابلیت کم از کم گریجویٹس معہ ڈپلومہ ان لائبریری سائنس ہو۔ تاہم درج بالا نان گریڈ اسسٹنٹ لائبریرین جن کی تعلیمی قابلیت انٹر مع سرٹیفیکیٹ لائبریری سائنس ہے کو درج ذیل سکیل میں اپ گریڈ کرنے کے لئے چیف سیکرٹری پنجاب کو حتمی فیصلے کے لئے سفارشات ارسال کی ہیں:-

موجودہ سکیل	اپ گریڈ سکیل
B-7 to B-5	BS-11
BS-12	BS-14

(تاریخ وصولی جواب 20 ستمبر 2017)

ایجوکیشن یونیورسٹی لاہور میں سال 17-2016 میں لیپ ٹاپ کی تقسیم سے متعلقہ تفصیلات

*8880: محترمہ شملہ اسلم: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ ایجوکیشن یونیورسٹی لاہور میں سال 17-2016 کے دوران ماسٹر کرنے

والوں کو لیپ ٹاپ دینے کی تقریب میں بیشتر کو اطلاع نہیں کی گئی جس کی وجہ سے وہ لیپ ٹاپ حاصل

کرنے سے محروم رہے اس کی وجوہات بیان کی جائیں؟

(ب) کیا یہ درست ہے کہ جن لوگوں نے سال 17-2016 کے دوران فرسٹ پوزیشن حاصل کی اور

انہیں لیپ ٹاپ دینا بنتا تھا، یونیورسٹی انتظامیہ نے جان بوجھ کر انہیں بذریعہ فون اطلاع نہیں کی؟

(ج) مذکورہ سیشن کے جن افراد کو لیپ ٹاپ ملنے تھے لیکن کسی بھی وجہ سے نہیں مل سکے حکومت انہیں کب

تک لیپ ٹاپ دینے کا ارادہ رکھتی ہے نیز ان افراد کے نام کی فہرست مہیا کریں؟

(تاریخ وصولی 3 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

(الف) یہ درست نہیں ہے کہ ماسٹر کرنے والے طلباء و طالبات کو اطلاع نہیں کی گئی کیونکہ یونیورسٹی آف ایجوکیشن، لاہور میں 2016 کے دوران ہائر ایجوکیشن کمیشن، اسلام آباد میں وزیراعظم لیپ ٹاپ سکیم کے تحت 1734 لیپ ٹاپ دیئے اور وہ تمام میرٹ پر آنے والے طلباء و طالبات میں تقسیم کر دیئے گئے ہیں۔

(ب) یہ درست نہیں ہے کہ فرسٹ پوزیشن حاصل کرنے والے طلباء و طالبات لیپ ٹاپ حاصل کرنے سے محروم رہے، کیونکہ ایسے تمام طلباء و طالبات جنہوں نے ہائر ایجوکیشن کمیشن، اسلام آباد کے آن لائن سسٹم میں اپنے درست کوائف کا اندراج کیا اور ان کا نام میرٹ (حاصل کردہ نمبر + مضمون وار کوٹہ وغیرہ) کی بنیاد پر منتخب طلباء و طالبات کی فہرست میں شامل تھا، ان سب میں لیپ ٹاپ تقسیم کیے گئے۔

(ج) سابقہ تمام لیپ ٹاپ تقسیم کیے جا چکے ہیں اور اب ہائر ایجوکیشن کمیشن، اسلام آباد کی طرف سے یونیورسٹی آف ایجوکیشن، لاہور کے کوٹہ کے مطابق 2017 میں تقسیم کیے جانے والے لیپ ٹاپ فراہم کر دیئے گئے ہیں، تاہم میرٹ پر منتخب ہونے والے طلباء و طالبات کے ناموں کی حتمی فہرست جاری ہونا بھی باقی ہے۔

(تاریخ وصولی جواب 28 اگست 2017)

یونیورسٹی لاہور کے وائس چانسلر کے غیر ملکی دوروں اور مراعات سے متعلقہ تفصیلات

*8881: محترمہ شملہ اسلم: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ایجوکیشن یونیورسٹی لاہور کا قیام کب عمل میں آیا؟

(ب) ایجوکیشن یونیورسٹی میں موجودہ وائس چانسلر کون ہے، حکومت کی طرف سے انہیں کیا کیا مراعات حاصل ہیں نیز موجودہ وائس چانسلر نے اب تک کتنے غیر ملکی دورے کئے ہیں اور ان دوروں کی اجازت کس اتھارٹی سے لی گئی؟

(ج) ایجوکیشن یونیورسٹی کے موجودہ وائس چانسلر کے غیر ملکی دوروں پر کل کتنی رقم خرچ ہوئی، سال وائز خرچ کی گئی، رقم کی مکمل تفصیل فراہم کی جائے؟

(د) ایجوکیشن یونیورسٹی لاہور کے کل کتنے کیمپسز ہیں نیزہ کیمپسز کہاں کہاں ہیں، مکمل تفصیل فراہم کی جائے؟

(ه) کیا یہ درست ہے کہ ایجوکیشن یونیورسٹی لاہور کے کیمپس بینک روڈ لاہور میں موجود ہو سٹل میں بچیوں کے لئے جنریٹر کی سہولت موجود نہ ہے جبکہ ہاسٹل میں بجلی کا انتظام نہ ہونے کے برابر ہے اور طالبات اندھیرے میں پڑھائی کرنے پر مجبور ہیں؟

(و) کیا یہ بھی درست ہے کہ گرمیوں کے دنوں میں ہاسٹل میں موجود طالبات کو ہفتے بعد ایک دن کو لڑکے استعمال کرنے کی اجازت ہے حکومت اس بابت کیا کارروائی کر رہی ہے؟

(تاریخ وصولی 3 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

(الف) یونیورسٹی آف ایجوکیشن، لاہور کا قیام 2002 میں عمل میں آیا۔

(ب) یونیورسٹی آف ایجوکیشن، لاہور کے موجودہ وائس چانسلر پروفیسر ڈاکٹر روف اعظم ہیں اور ان کی تقرری حکومت پنجاب نے مقرر کردہ قواعد و ضوابط کے مطابق کی ہے۔ مزید برآں وائس چانسلر صاحب نے کل 05 غیر ملکی دورے کیے جن کی اجازت چانسلر / گورنر پنجاب نے دی۔

(ج) تمام دورے ڈونر انجینئرز کی طرف سے فنڈ ڈتھے اور یونیورسٹی آف ایجوکیشن، لاہور نے اس امر میں کسی قسم کی رقوم خرچ نہیں کی۔

(د) یونیورسٹی آف ایجوکیشن یونیورسٹی لاہور کے کیمپسز کی تفصیل مندرجہ ذیل ہے۔

نمبر شمار	کیمپس	نمبر شمار	کیمپس
1۔	ٹاؤن شپ، کیمپس، لاہور	2	بنک روڈ کیمپس، لاہور
3	لوئر مال کیمپس، لاہور	4	فیصل آباد کیمپس، فیصل آباد
5	ملتان کیمپس، ملتان	6	ڈی جی خان کیمپس، ڈی جی خان
7	اٹک کیمپس، اٹک	8	وہاڑی کیمپس، وہاڑی
9	جوہر آباد کیمپس، جوہر آباد		

(ہ) یہ درست ہے کہ یونیورسٹی آف ایجوکیشن، لاہور کے بینک روڈ کیمپس کے ہاسٹل میں جزیئر کی سہولت موجود نہیں ہے اور مزید برآں جزیئر کی خرید کا عمل شروع کر دیا گیا ہے۔

(و) یہ درست نہ ہے، طلبہ ہاسٹل سپرنٹنڈنٹ سے اجازت کے بعد روم کو لراستعمال کر سکتے ہیں۔

(تاریخ وصولی جواب 20 ستمبر 2017)

اسلامیہ یونیورسٹی میں طالب علم کو جرمانہ اور فیس سے متعلقہ تفصیلات

*8900: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ اسلامیہ یونیورسٹی کے B.S(I.T) سیشن 10-14 کے طالب علم رول نمبر 46 جو کہ ایک غریب مزدور کا بچہ ہے مالی پریشانیوں کی وجہ سے پانچ سمسٹرز کی فیس بروقت جمع نہ کروا سکا؟

(ب) کیا یہ بھی درست ہے کہ اس غریب طالب علم سے لیٹ فیس جرمانہ آٹھ ہزار روپے فی سمسٹر چالیس ہزار روپے وصول کیا گیا اور تب اسے ڈگری جاری کی گئی؟

(ج) کیا محکمہ ہائر ایجوکیشن ایسے ظالمانہ اقدامات کو چیک کرنے کا کوئی Mechanism رکھتا ہے؟

(د) کیا محکمہ ہائر ایجوکیشن یونیورسٹی کے اس اقدام کو درست سمجھتا ہے؟

(ہ) یہ بھی بتائیں کہ B.S(I.T) کے کتنے سمسٹر تھے اور ہر سمسٹر کی ریگولر فیس کتنی تھی؟

(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہائر ایجوکیشن

(الف) یہ بات درست ہے کہ یونیورسٹی کے Fee & Dues سیکشن کے ریکارڈ کے مطابق متعلقہ طالب علم نے پانچ سمسٹرز کی فیس بروقت جمع نہیں کروائی تھی۔

(ب) یونیورسٹی کے ایڈمیشن ریگولیشن کے مطابق لیٹ فیس درج ذیل شق (c) 9 کے مطابق وصول کی جاتی ہے جو کہ یونیورسٹی کی اکیڈمک کونسل اور سینڈیکیٹ سے باقاعدہ منظور شدہ ہے۔

9 (c)

If a student fails to deposit fee and dues by the given date, he/she will be charged a fine of Rs. 1000/- (if dues paid within a period for 10 days after last date fixed for deposit of dues) and Rs. 2000/- (if paid within a period of next 10 days delay) and Rs. 4000/- (if paid within a period of further next 10 days delay).

A student who does not deposit his/her dues after the period of 30 days of the last date fixed, his/her admission shall be cancelled. He/she may be reinstated by competent authority on the recommendation of Chairman/HOD and deposit of additional fine Rs. 4000-.

لہذا متعلقہ طالب علم پر مندرجہ بالا قانون کے مطابق پانچ سمسٹر کی واجب الادا فیس جمع کروانا لازم تھی۔
(ج) سرکاری یونیورسٹیز خود مختار ادارے کے طور پر کام کرتی ہیں۔ تاہم اس کی سینڈیکیٹ میں ہائر ایجوکیشن ڈپارٹمنٹ اور ہائر ایجوکیشن کمیشن اسلام آباد بطور ممبر کام آتے ہیں۔ واقعہ کی نشاندہی کے بعد سینڈیکیٹ نے معاملے کی تحقیقات کا آغاز کر دیا ہے۔

(د) محکمہ ہائر ایجوکیشن یونیورسٹی کے اس اقدام کو مناسب نہیں گردانتا۔ تاہم حتمی رائے سینڈیکیٹ کی تحقیقات کی روشنی میں دی جاسکتی ہے۔

(ہ) یونیورسٹی کے قوانین کے مطابق BS چار سالہ ڈگری پروگرام ہے جو کہ آٹھ سمسٹر پر مبنی ہے۔
BS(IT) سیشن 14-2010 کی فیس مندرجہ ذیل ہے۔

پہلا سمسٹر - /13550

دوسرا سمسٹر - /13550

تیسرا سمسٹر - /13050

چوتھا سمسٹر - /13050
 پانچواں سمسٹر - /13050
 چھٹا سمسٹر - /13050
 ساتواں سمسٹر - /13050
 آٹھواں سمسٹر - /13050

(تاریخ وصولی جواب 20 ستمبر 2017)

لاہور:- سرکاری یونیورسٹیز میں منیاری کوٹہ سے متعلقہ تفصیلات

*8908: جناب شہزاد منشی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) لاہور میں واقع سرکاری یونیورسٹیز میں منیاری کے لئے مختص 5 فیصد کوٹہ کی کتنی اسامیاں ہیں تفصیل یونیورسٹی وائز بتائیں؟

(ب) اس وقت ان یونیورسٹیز میں کتنے ملازمین منیاری کوٹہ کے تحت کام کر رہے ہیں ان کے نام، عمدہ اور گریڈ بتائیں نیز کتنی اسامیاں ان یونیورسٹیز میں اس کوٹہ کی خالی ہیں؟

(ج) حکومت کب تک ان پر بھرتی کرنے کا ارادہ رکھتی ہے صرف منیاری کے لئے مختص کوٹہ کی تفصیل دی جائے؟

(تاریخ وصولی 7 مارچ 2017 تاریخ ترسیل 5 مئی 2017)

جواب

وزیر ہائر ایجوکیشن

(الف) لاہور میں واقع سرکاری یونیورسٹیز میں منیاری کے لئے مختص 5 فیصد کوٹہ کی اسامیوں کی یونیورسٹی وائز تفصیل درج ذیل ہے۔

یونیورسٹی آف ایجوکیشن، لاہور میں منیاری کے لئے مختص 5 فیصد کوٹہ کے تحت 65 اسامیاں ہیں۔
 گورنمنٹ کالج یونیورسٹی، لاہور میں منیاری کے لئے 5 فیصد کوٹہ کے تحت گریڈ 1 سے 15 تک کی 52 اور گریڈ 17 اور اس سے اوپر تک 22 نشستیں مختص ہیں۔

لاہور کالج برائے خواتین یونیورسٹی، لاہور میں مینارٹی کے لیے مختص 5 فیصد کوٹہ کے تحت 62 اسامیاں ہیں۔

پنجاب یونیورسٹی، لاہور: مینارٹی سے متعلق نوٹیفیکیشن جامعہ پنجاب میں اختیار کرنے کے لیے متعلقہ اتھارٹی سنڈیکیٹ کو منظوری کے لیے بھیجا گیا ہے جب منظوری ہو جائے گی متعلقہ نوٹیفیکیشن جامعہ پنجاب میں اختیار کر لیا جائے گا۔

یونیورسٹی آف انجینئرنگ اینڈ ٹیکنالوجی، لاہور میں مینارٹی کے لیے مختص 5 فیصد کوٹہ کے تحت 83 اسامیاں ہیں۔

آئی ٹی یونیورسٹی آف دی پنجاب، لاہور: انفارمیشن ٹیکنالوجی یونیورسٹی لاہور جو کہ ایک پبلک یونیورسٹی ہے جس کا قیام 2013ء میں ہوا جو کہ اپنی ابتدائی مراحل میں ہے جس میں گورنمنٹ کے مینارٹی کے لیے مختص کردہ 5% کوٹہ پر بھی عمل درآمد ہو رہا ہے۔

(ب) یونیورسٹی آف ایجوکیشن، لاہور میں مینارٹی کوٹہ کے تحت کام کرنے والے 69 ملازمین کے نام، عہدہ اور گریڈ کے مطابق تفصیل (Flag-A) ایوان کی میز پر رکھ دی گئی ہے۔

گورنمنٹ کالج یونیورسٹی، لاہور میں اس وقت کل 56 ملازمین مینارٹی کوٹہ کے تحت کام کر رہے ہیں ان کے نام، عہدہ اور گریڈ کی تفصیل (Flag-B) ایوان کی میز پر رکھ دی گئی ہے نیز مینارٹی کوٹہ کے تحت گریڈ 1 سے 15 تک کی 1 نشست اور گریڈ 17 اور اس سے اوپر کے گریڈ کی 17 نشستیں خالی ہیں۔

لاہور کالج برائے خواتین یونیورسٹی، لاہور میں اس وقت کل 86 ملازمین مینارٹی کوٹہ کے تحت کام کر رہے ہیں اور کوئی بھی اسامی خالی نہیں ہے تفصیل (Flag-C) ایوان کی میز پر رکھ دی گئی ہے۔

پنجاب یونیورسٹی، لاہور: اس وقت جامعہ پنجاب کے مختلف شعبہ جات میں مینارٹی سے تعلق رکھنے والے 534 افراد کام کر رہے ہیں۔ جن کے نام، عہدہ اور گریڈ کے مطابق تفصیل (Flag-D) ایوان کی میز پر رکھ دی گئی ہے۔

یونیورسٹی آف انجینئرنگ اینڈ ٹیکنالوجی، لاہور میں اس وقت مینارٹی سے تعلق رکھنے والے کل 111 ملازمین کام کر رہے ہیں اور کوئی بھی اسامی خالی نہیں ہے تفصیل (Flag-E) ایوان کی میز پر رکھ دی گئی ہے۔

آئی ٹی یونیورسٹی آف دی پنجاب، لاہور: انفارمیشن ٹیکنالوجی یونیورسٹی لاہور میں اس وقت کل 7 ملازمین مینارٹی کوٹہ کے تحت کام کر رہے ہیں۔ ان کے نام، عہدہ اور گریڈ کی تفصیل (Flag-F) ایوان کی میز رکھ دی گئی ہے۔

(ج) یونیورسٹی آف ایجوکیشن، لاہور میں مینارٹی کی کوئی نشست خالی نہیں ہے۔

گورنمنٹ کالج یونیورسٹی، لاہور میں بھرتیوں کا سلسلہ جاری ہے۔

لاہور کالج برائے خواتین یونیورسٹی، لاہور میں ضرورت کے مطابق مختلف اوقات میں نشستیں مشترک جاتی ہیں جن کے تحت مینارٹی کوٹہ پر بھی بھرتیاں کی جاتی ہیں۔

پنجاب یونیورسٹی، لاہور؛ جامعہ پنجاب میں مختلف ٹیکنیکل کیدر کی اسامیاں خالی ہیں، عنقریب ان اسامیوں کو مشترک کر دیا جائے گا اور قانون کے مطابق بھرتی عمل میں لائی جائے گی۔

یونیورسٹی آف انجینئرنگ اینڈ ٹیکنالوجی، لاہور میں مینارٹی کی کوئی نشست خالی نہیں ہے

آئی ٹی یونیورسٹی آف دی پنجاب، لاہور: انفارمیشن ٹیکنالوجی یونیورسٹی لاہور جس میں ضرورت کے مطابق مختلف اوقات میں نشستیں مشترک جاتی ہیں۔ انفارمیشن ٹیکنالوجی یونیورسٹی میں بھرتیوں کا سلسلہ جاری ہے۔

(تاریخ وصولی جواب 20 ستمبر 2017)

چنیوٹ میں بوائز اور گرلز کالجز میں مسنگ فیسلیٹیز اور خالی اسامیوں سے متعلقہ تفصیلات

*8929: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع چنیوٹ میں اس وقت کتنے بوائز اور گرلز کالجز ہیں؟

(ب) ان کالجز میں کون کونسی ماسٹر ڈگریاں کروائی جا رہی ہیں ان کی مسنگ فیسلیٹیز کون کونسی ہیں اور ان کو

کب تک پورا کیا جائے گا، تفصیل بتائی جائے؟

(ج) چنیوٹ کے کالجز میں کون کونسے مضامین کے اساتذہ کی اسامیاں کب سے خالی ہیں اور کیا حکومت ان

اسامیوں پر بھرتی کا ارادہ رکھتی ہے اگر ہاں تو کب تک؟

(تاریخ وصولی 7 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

(الف) ضلع چنیوٹ میں اس وقت کل آٹھ کالجز کام کر رہے ہیں ان میں سے چار گرلز، تین بوائز اور ایک کامرس کالج ہیں۔

گرلز کالجز بوائز کالجز کامرس کالج

نمبر شمار	کالج کا نام	نمبر شمار	کالج کا نام	نمبر شمار	کالج کا نام
1	گورنمنٹ گرلز ڈگری کالج چنیوٹ	1	گورنمنٹ اسلامیہ کالج چنیوٹ	1	گورنمنٹ انسٹیٹیوٹ آف کامرس چنیوٹ
2	گورنمنٹ جامعہ نصرت گرلز کالج چناب نگر	2	گورنمنٹ تعلیم السلام کالج چناب نگر		
3	گورنمنٹ گرلز ڈگری کالج لالیاں	3	گورنمنٹ کلیات العربیہ اسلامیہ کالج جامعہ محمدی شریف		
4	گورنمنٹ گرلز ڈگری کالج بھوانہ				

(ب) ضلع چنیوٹ میں دو کالجز میں ایم اے / ایم ایس سی کی تعلیم دی جا رہی ہے ان کالجز میں ایم اے / ایم ایس سی کے مضامین اور مسنگ فیسلیٹیز کی تفصیلات درج ذیل ہیں۔

نمبر شمار	کالج کا نام	مضامین	مسنگ فیسلیٹیز
1	گورنمنٹ پوسٹ گریجویٹ کالج چنیوٹ	انگلش اور اسلامیات	1۔ طلباء و طالبات کے لئے ہاسٹلز کا قیام 2۔ ایم اے بلاک کی تعمیر
2	گورنمنٹ پوسٹ گریجویٹ کالج تعلیم الاسلام کالج چناب نگر	فزکس، اردو، انگریزی، عربی اور تاریخ	1۔ طلباء اور اساتذہ کے لئے ہاسٹلز کا قیام 2۔ کمپیوٹر لیب اور پوسٹ گریجویٹ بلاک کا قیام 3۔ اردو اور انگریزی کے مضامین میں اساتذہ کی نئی اسامیوں کی فراہمی

یہاں یہ وضاحت ضروری ہے کہ مندرجہ بالا کالجز کے منصوبہ جات موجودہ مالی سال کے ترقیاتی بجٹ میں شامل نہیں تاہم محکمہ اعلیٰ تعلیم پنجاب بھر کے کالجز کی مسنگ فسیلیٹیز کے اعداد و شمار اکٹھے کر رہا ہے اور موجودہ مالی سال میں ایک مشترکہ سمیری وزیر اعلیٰ پنجاب کی منظوری کے لئے بھجوائی جائے گی تاکہ کالجز کی فوری ضروریات کو مرحلہ وار مکمل کیا جاسکے۔ جہاں تک نئی اسامیوں کا تعلق ہے تو اس ضمن میں عرض ہے کہ مذکورہ بالا کالج سے رپورٹ طلب کی جا رہی ہے تاکہ قواعد و ضوابط کے مطابق نئی اسامیاں فراہم کی جاسکیں۔

(ج) چنیوٹ کے کالجز میں اساتذہ کی خالی اسامیوں کی سبجیکٹ وائرز تفصیل ایوان کی میز پر رکھ دی گئی ہے۔ خالی اسامیوں پر بھرتی پبلک سروس کمیشن کے ذریعے زیر عمل ہے۔

(تاریخ وصولی جواب 20 ستمبر 2017)

حلقہ پی پی 133 نارووال میں کالجز کی تعداد اور بلڈنگ سے متعلق تفصیلات

*8964: جناب ابو حفص محمد غیاث الدین: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) حلقہ پی پی 133 نارووال میں کالجز کی تعداد کتنی ہے، کتنوں کی بلڈنگ مکمل ہے اور کتنوں کی بلڈنگ نامکمل ہے اور کتنے کالج کرایہ کی بلڈنگ میں چل رہے ہیں؟

(ب) مذکورہ حلقہ کے کالجز میں کل منظور شدہ اسامیوں کی تعداد کیا ہے؟

(ج) کیا یہ درست ہے کہ مذکورہ حلقہ کے کالجز میں کئی اسامیاں خالی ہیں اگر ہاں تو کب سے خالی ہیں؟

(د) کومت کب تک خالی اسامیوں کو پر کرنے کا ارادہ رکھتی ہے اگر نہیں تو وجوہات سے آگاہ کیا جائے؟

(تاریخ وصولی 10 مارچ 2017 تاریخ ترسیل 8 جون 2017)

جواب

وزیر ہائر ایجوکیشن

(الف) حلقہ پی پی 133 شکر گڑھ ضلع نارووال میں کالجز کی تعداد چار ہے۔ ان میں سے تین جنرل کالج اور ایک کامرس کالج ہے۔ تین کالجز کی عمارات مکمل ہیں تاہم گورنمنٹ کالج آف کامرس کی اپنی عمارت نہ ہے اور گورنمنٹ پوسٹ گریجویٹ کالج (بوائز) شکر گڑھ کی عمارت کے ایک حصہ میں قائم کیا گیا ہے۔ حلقہ پی پی 133 نارووال میں کوئی بھی کالج کرایہ کی عمارت میں قائم نہیں کیا گیا۔

- (ب) حلقہ میں موجود 04 کالجوں میں اساتذہ کی منظور شدہ اسامیوں کی تعداد 117 ہے
- (ج) مذکورہ حلقہ میں موجود 04 کالجوں میں اساتذہ کی 60 اسامیاں مختلف تاریخوں سے خالی ہیں۔ تاہم 31-12-2016 سے ان خالی اسامیوں کی اطلاع محکمہ ہائر ایجوکیشن پنجاب کو کر دی گئی ہے
- (د) حکومت حلقہ پی پی 133 نارووال بلکہ پورے پنجاب کے کالجز میں اساتذہ کی خالی اسامیوں کو پُر کرنے کا مصمم ارادہ رکھتی ہے۔ پنجاب پبلک سروس کمیشن کے منتخب شدہ امیدواران چند دنوں میں تعینات کر دیئے جائیں گے۔

(تاریخ وصولی جواب 20 ستمبر 2017)

حلقہ پی پی 133 نارووال میں کالجوں کی تعداد اور خالی اسامیوں سے متعلقہ تفصیلات

*8966: جناب ابو حفص محمد غیاث الدین: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) حلقہ پی پی 133 نارووال میں کالجوں کی تعداد آبادی کے لحاظ سے پوری ہے؟
- (ب) کیا یہ درست ہے کہ مذکورہ کالجوں میں اساتذہ کی کمی کا سامنا ہے اگر ہاں تو کب سے؟
- (ج) کیا حکومت مذکورہ کالجوں میں خالی اسامیوں کو پُر کرنے کا ارادہ رکھتی ہے تو کب تک، اگر نہیں تو اس کی وجوہات کیا ہیں؟

(تاریخ وصولی 10 مارچ 2017 تاریخ ترسیل 8 جون 2017)

جواب

وزیر ہائر ایجوکیشن

- (الف) حلقہ پی پی 133 نارووال میں کالجوں کی تعداد آبادی کے لحاظ سے پوری ہے۔
- (ب) حلقہ پی پی 133 نارووال کے کالجوں میں اساتذہ کی کمی کا سامنا ہے اساتذہ کی مختلف اسامیاں مختلف تاریخوں سے خالی پڑی ہیں
- تاہم 31-12-2016 سے ان اسامیوں کے خالی ہونے کی اطلاع محکمہ ہائر ایجوکیشن کو دی جا چکی ہے مزید برآں محکمہ ہائر ایجوکیشن اساتذہ کی کمی کو پورا کرنے کے لئے پنجاب پبلک سروس کمیشن کے منتخب شدہ امیدواران جلد تعینات کر دے گا لہذا یہ کمی جلد پوری کر دی جائے گی۔

(ج) حکومت حلقہ پی پی 133 نارووال بلکہ پورے پنجاب کے کالجز میں اساتذہ کی خالی اسامیوں کو پُر کرنے کا مصمم ارادہ رکھتی ہے۔ پنجاب پبلک سروس کمیشن کے منتخب شدہ امیدواران چند دنوں میں تعینات کر دیئے جائیں گے۔

(تاریخ وصولی جواب 20 ستمبر 2017)

حلقہ پی پی 153 لاہور میں گریڈ اور بوائز کالجز کی تعداد سے متعلقہ تفصیلات

*8972: محترمہ شنیلاروت: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) حلقہ PP153 لاہور میں گریڈ اور بوائز کالجز کی تعداد کتنی ہے؟
 (ب) ان کالجز میں اساتذہ کی تعداد کتنی ہے اور کتنی اسامیاں خالی ہیں؟
 (ج) اگر حلقہ میں کوئی کالج نہیں تو کیا حکومت وہاں لڑکے اور لڑکیوں کے لئے کالج قائم کرنے کا ارادہ رکھتی ہے تو کب تک؟

(تاریخ وصولی 13 مارچ 2017 تاریخ ترسیل 11 مئی 2017)

جواب

وزیر ہائر ایجوکیشن

(الف) حلقہ PP-153 لاہور میں گورنمنٹ گریڈ اور بوائز کالجز کی تعداد 2 ہے جن کی تفصیل درج ذیل ہے:-

گریڈ کالج: گورنمنٹ کالج برائے خواتین کوٹ لکھپت، لاہور۔

بوائز کالج: گورنمنٹ شاہ حسین کالج فار بوائز، ٹاؤن شپ، لاہور۔

(ب) مذکورہ کالجز میں سٹاف اور خالی اسامیوں کی تفصیل ایوان کی میز پر رکھ دی گئی ہے۔

(ج) حلقہ PP-153 لاہور میں علاقہ کی ضرورت کے مطابق پہلے سے دو کالجز کام کر رہے ہیں۔

(تاریخ وصولی جواب 12 ستمبر 2017)

ٹوبہ ٹیک سنگھ: پی ایس ٹی کالج کمالیہ کے رقبہ اور پانی سے متعلقہ تفصیلات

*8990: جناب احسن ریاض فنیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ P.S.T کالج کمالیہ ٹوبہ ٹیک سنگھ کا 15 ایکڑ رقبہ ہے؟

- (ب) اگر جواب اثبات میں ہے تو اس پندرہ ایکڑ رقبہ کا نہری پانی کتنا ہے؟
- (ج) کیا یہ درست ہے کہ جب سے موجودہ پرنسپل کالج ہذا نے چارج سنبھالا ہے اس وقت سے یہ نہری پانی کالج ہذا کو فراہم نہیں کیا جا رہا ہے؟
- (د) یہ نہری پانی کون استعمال کر رہا ہے اور اس سے کتنی رقم کالج ہذا کی انتظامیہ وصول کر رہی ہے؟
- (ه) کیا اس کالج کا جو رقبہ ہے وہ کالج کے پاس ہے یا کسی کولیز / ٹھیکہ پر دیا گیا ہے؟
- (تاریخ وصولی 14 مارچ 2017 تاریخ ترسیل 11 مئی 2017)

جواب

وزیر ہائر ایجوکیشن

- (الف) جی ہاں یہ درست ہے۔
- (ب) رقبہ کا نہری پانی دو گھنٹے، تینتالیس منٹ۔ (ہفتہ وار) ہے۔
- (ج) نہری پانی کے کھال پر رہائشی آبادیاں بن چکی ہیں جس کی وجہ سے پانی کی ترسیل میں رکاوٹیں درپیش ہیں تاہم کالج انتظامیہ کی کوششوں سے اب پانی کالج کو پہنچایا جا رہا ہے۔ جب کہ پانی کی تقسیم جس موگھا (موگھا نمبر R/13980 چک نمبر 711 گ ب) سے ہو رہی ہے وہ کالج ہذا سے 11 مربع (3.5 کلو میٹر) کے طویل فاصلے پر ہے جس کی وجہ سے کالج کے رقبہ تک پانی پہنچانا نہایت مشکل تھا لیکن کالج انتظامیہ کی کوششوں سے اس وقت نہری پانی کالج ہذا کو نسبتاً بہتر روانی سے فراہم کیا جا رہا ہے۔
- (د) درج بالا مشکلات کی وجہ سے سال 16-2015 میں کالج کا پانی فروخت کیا گیا تھا جس کی رقم سرکاری خزانے میں جمع کروادی گئی تھی۔ اس کے بعد سے پانی کالج ہذا کو ہی فراہم کیا جا رہا ہے۔ تاہم پانی کا موگھا زیادہ دور ہونے کی وجہ سے پانی کی ترسیل کا نظام بہت مشکل ہے اور زیادہ تر پانی راستے میں ہی ضائع ہو جاتا ہے۔
- (ه) کالج کا رقبہ کالج ہذا کے پاس ہے اور کسی کو بھی لیز / ٹھیکہ پر نہیں دیا گیا۔

(تاریخ وصولی جواب 12 ستمبر 2017)

لاہور میں سرکاری وغیرہ سرکاری یونیورسٹیز سے متعلقہ تفصیلات

*9044: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:—

(الف) لاہور میں کتنی سرکاری اور پرائیویٹ یونیورسٹیز قائم ہیں ان کے نام بتائے جائیں؟

(ب) یہ یونیورسٹیز کب کس قاعدہ اور قانون کے تحت قائم ہوئی تھیں؟
(ج) ان میں سے کتنی باقاعدہ حکومت سے منظور شدہ اور کتنی غیر قانونی کام کر رہی ہیں، غیر قانونی قائم یونیورسٹیز کے نام بتائے جائیں؟

(تاریخ وصولی 16 مارچ 2017 تاریخ ترسیل 13 جون 2017)

(جواب موصول نہیں ہوا)

پنجاب کے سرکاری کالجوں میں طلباء سے اضافی فیس کی وصولی سے متعلقہ تفصیلات

*9046: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ صوبائی دارالحکومت سمیت صوبہ بھر کے تمام سرکاری کالجوں نے انٹر میڈیٹ سے ماسٹریول تک نئے داخل ہونے والے طلباء سے کمپیوٹر فیس کی مد میں 24 سو سے 6 ہزار روپے تک فیس وصول کی جاتی ہے؟

(ب) کیا یہ بھی درست ہے کہ محکمہ ہائر ایجوکیشن کی طرف سے متذکرہ واجبات کی منظوری نہیں لی گئی اور کالجز کے سربراہان اپنے طور پر ایسا کر رہے ہیں؟

(ج) کیا یہ بھی درست ہے کہ بی ایس آنرز میں داخل ہونے والے طلباء سے 4800 روپے اضافی اور ماسٹر لیول میں داخلہ کے ساتھ 6 ہزار روپے اضافی وصول کئے جا رہے ہیں؟

(د) کیا یہ بھی درست ہے کہ محکمہ ہائر ایجوکیشن کی طرف سے کسی بھی قسم کی کوئی منظوری نہیں لی گئی اور کالجز کے پرنسپل صاحبان نے از خود ہی اختیارات سے تجاوز کرتے ہوئے ملی بھگت سے طلباء پر اضافی بوجھ ڈالنا شروع کر رکھا ہے؟

(تاریخ وصولی 16 مارچ 2017 تاریخ ترسیل 13 جون 2017)

جواب

وزیر ہائر ایجوکیشن

(الف) یہ درست نہ ہے صوبہ پنجاب کے تمام سرکاری کالجز میں داخل ہونے والے نئے طلباء سے گورنمنٹ رولز / پالیسی کے تحت کمپیوٹر فیس وصول کی جاتی ہے جس کی تفصیل درج ذیل ہے:

انٹر میڈیٹ: 300 روپے سالانہ

ڈگری: 400 روپے سالانہ

ماسٹرز: 600 روپے سالانہ

بی ایس: 300 روپے سالانہ

(ب) پنجاب کے تمام سرکاری کالجز کے سربراہان محکمہ ہائر ایجوکیشن کے منظور شدہ نوٹیفیکیشن کے مطابق فیس وصول کر رہے ہیں اور اپنی مرضی سے کوئی فیس یا واجبات وصول نہیں کرتے۔

(ج) پنجاب کے تمام سرکاری کالجز کے سربراہان گورنمنٹ رولز کے مطابق فیس وصول کرتے ہیں اور کوئی اضافی فیس وصول نہیں کی جاتی۔

(د) یہ درست نہ ہے پنجاب کے تمام کالجز کے سربراہان گورنمنٹ رولز کے مطابق فیس وصول کرتے ہیں اور کوئی اضافی فیس وصول نہیں کی جاتی۔

(تاریخ وصولی جواب 12 ستمبر 2017)

سیالکوٹ میں کالجز یونیورسٹی کے نام، سٹاف اور بلڈنگ سے متعلقہ تفصیلات

*9141: چودھری محمد اکرام: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) سیالکوٹ شہر میں کالجز یونیورسٹی کتنی کس کس نام سے کہاں کہاں چل رہی ہیں؟

(ب) ان میں ٹیچنگ اور نان ٹیچنگ سٹاف کی منظور شدہ اسامیاں کتنی ہیں، کتنی پر اور کتنی خالی ہیں؟

(ج) ان میں بلڈنگ کی صورت حال کیا ہے؟

(د) ان میں طالب علموں کی تعداد کیا ہے؟

(ه) ان میں کلاس رومز کی تعداد بتائیں؟

(و) حکومت ان کالجز اور یونیورسٹی کی تمام بنیادی سہولتیں کب تک فراہم کرنے کا ارادہ رکھتی ہے؟

(تاریخ وصولی 14 اپریل 2017 تاریخ ترسیل 18 جولائی 2017)

جواب

وزیر ہائر ایجوکیشن

(الف) سیالکوٹ شہر میں 9 کالجز اور ایک یونیورسٹی ہے۔

1- گورنمنٹ مرے کالج سیالکوٹ

- 2- گورنمنٹ جناح اسلامیہ کالج سیالکوٹ
- 3- گورنمنٹ علامہ اقبال پوسٹ گریجویٹ کالج سیالکوٹ (پیرس روڈ سیالکوٹ)
- 4- گورنمنٹ علامہ اقبال کالج برائے خواتین سیالکوٹ (خادم علی روڈ سیالکوٹ)
- 5- گورنمنٹ ڈگری کالج برائے خواتین (حاجی پورہ روڈ سیالکوٹ)
- 6- گورنمنٹ نواز شریف کالج برائے خواتین (چائنہ چوک پسرور روڈ سیالکوٹ)
- 7- گورنمنٹ پوسٹ گریجویٹ کالج آف کامرس (قلعہ سیالکوٹ)
- 8- گورنمنٹ کالج آف کامرس برائے خواتین (پیرس روڈ سیالکوٹ)
- 9- گورنمنٹ انسٹیٹیوٹ آف کامرس (کچہری روڈ سیالکوٹ)
- 10- گورنمنٹ ویمن کالج یونیورسٹی (کچہری روڈ سیالکوٹ)

(ب)

- 1- سیالکوٹ شہر کے 9 گورنمنٹ کالجز میں ٹیچنگ سٹاف کی کل منظور شدہ 344 اسامیاں ہیں جن میں سے 95 اسامیاں خالی ہیں اور 249 اسامیاں پُر ہیں۔
- 2- سیالکوٹ شہر کے 9 گورنمنٹ کالجز میں نان ٹیچنگ سٹاف کی کل منظور شدہ 277 اسامیاں ہیں جن میں سے 96 اسامیاں خالی ہیں اور 181 اسامیاں پُر ہیں۔
- 3- گورنمنٹ ویمن کالج یونیورسٹی (کچہری روڈ سیالکوٹ) ٹیچنگ سٹاف کی کل منظور شدہ 106 اسامیاں ہیں جن میں سے 62 اسامیاں خالی ہیں اور 44 اسامیاں پُر ہیں جبکہ نان ٹیچنگ سٹاف کی کل منظور شدہ 68 اسامیاں ہیں جن میں سے 47 اسامیاں خالی ہیں اور 21 اسامیاں پُر ہیں
- (ج) سیالکوٹ شہر کے کالجز اور یونیورسٹی کی عمارات کی صورت حال تسلی بخش ہے۔
- (د) سیالکوٹ شہر کے کالجز میں ٹوٹل طالبعلموں کی تعداد 16598 ہے۔
- اور یونیورسٹی میں ٹوٹل طالب علموں کی تعداد (7120)
- (ه) گورنمنٹ ویمن کالج یونیورسٹی سیالکوٹ 54 کلاس رومز پر مشتمل ہے۔ جبکہ شہر سیالکوٹ کے کالجز

میں 205 کلاس رومز ہیں

(و) یہاں پر وضاحت ضروری ہے کہ حکومت پنجاب محکمہ اعلیٰ تعلیم نے اپنے سالانہ ترقیاتی بجٹ برائے سال 2017-18 میں 1972.763 ملین روپے کا منصوبہ شامل کیا گیا ہے جس کے تحت ویمن یونیورسٹی سیالکوٹ کی نئی عمارت تعمیر کی جائے گی جس کے لئے سیالکوٹ ایمن آباد روڈ پر 200 ایکڑ زمین حاصل کی گئی ہے اور منصوبہ پر کام شروع ہو چکا ہے تاہم دیگر کالجز کی ضروریات کا جائزہ لیا جا رہا ہے اور بنیادی سہولیات کی فراہمی کو مرحلہ وار مکمل کیا جائے گا لیکن فی الوقت کسی بھی بنیادی سہولت کی عدم دستیابی کی نشاندہی نہیں کی گئی۔

(تاریخ وصولی جواب 20 ستمبر 2017)

سرگودھا:- گورنمنٹ کالج فار بوائز بھیرہ میں خالی اسامیوں کی تعداد سے متعلقہ تفصیلات

*9153: محترمہ خنا پرویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گورنمنٹ کالج برائے بوائز بھیرہ (سرگودھا) میں منظور شدہ اسامیاں کون کون سے مضامین کی کتنی ہیں اور کتنی اسامیاں خالی ہیں مکمل تفصیل فراہم کی جائے؟
- (ب) کالج ہذا میں موجود نان ٹیچنگ سٹاف کی تفصیل نیز خالی اسامیوں کی عمدہ وائز تفصیل سے آگاہ کیا جائے؟
- (ج) کیا مذکورہ کالج کے طلباء کو پک اینڈ ڈراپ فراہم کرنے کے لئے حکومت کی جانب سے بسیں فراہم کی گئی ہیں تو کتنی؟
- (د) مذکورہ کالج میں کل طلباء کی تعداد کتنی ہے؟

(تاریخ وصولی 18 اپریل 2017 تاریخ ترسیل 19 جون 2017)

جواب

وزیر ہائر ایجوکیشن

(الف)

نمبر شمار	عمدہ اسامی	سکیل	مضمون	منظور شدہ اسامیاں	پر اسامیاں	خالی اسامیاں
1	پرنسپل	19	تاریخ	01	01	0
2	اسٹنٹ پروفیسر	18	کیمسٹری	01	01	0

01	0	01	انگلش	18	اسٹنٹ پروفیسر	3
0	01	01	فزکس	18	اسٹنٹ پروفیسر	4
01	0	01	ریاضی	18	اسٹنٹ پروفیسر	5
01	0	01	اردو	18	اسٹنٹ پروفیسر	6
0	01	01	عمرانیات	18	اسٹنٹ پروفیسر	7
01	0	01	ان کلاسیفائیڈ	18	اسٹنٹ پروفیسر	8
01	0	01	بیالوجی	17	لیکچرار	9
01	0	01	کیمیا	17	لیکچرار	10
0	02	02	اکنامکس	17	لیکچرار	11
01	0	01	ایجوکیشن	17	لیکچرار	12
0	01	01	انگلش	17	لیکچرار	13
02	0	02	جغرافیہ	17	لیکچرار	14
0	01	01	تاریخ	17	لیکچرار	15
01	02	02	اسلامیات	17	لیکچرار	16
02	0	01	ریاضی	17	لیکچرار	17
02	0	02	فزکس	17	لیکچرار	18
0	0	02	شماریات	17	لیکچرار	19
01	01	01	اردو	17	لیکچرار	20
01	0	01	فزیکل ایجوکیشن	17	وی پی ای	21
01	0	01	لائبریرین	17	لائبریرین	22
16	11	27			میزان	23

نمبر شمار	عہدہ اسامی	سکیل	منظور شدہ اسامیاں	پر اسامیاں	خالی اسامیاں
1	ہیڈ کلرک	16	01	01	0
2	سینئر لیکچر اسٹنٹ	10	01	01	0
3	کیئر ٹیکر	09	01	0	01
4	سینئر کلرک	14	01	01	0
5	جونیئر کلرک	11	02	0	02
6	لائبریری کلرک	11	01	0	01
7	لیکچر اسٹنٹ	07	04	0	04
8	نائب قاصد	01	03	03	0
9	لیبارٹری انڈنٹ	01	05	05	0
10	بیلدار	01	03	03	0
11	چوکیدار	01	04	04	0
12	مالی	01	03	03	0
13	خاکروب	01	03	03	0
14	میزان	--	32	24	08

(ج) کوئی بس فراہم نہیں کی گئی ہے۔

(د) 541 طلباء

(تاریخ وصولی جواب 20 ستمبر 2017)

گورنمنٹ کالج برائے خواتین میانہ سرگودھا میں اسامیوں اور بسوں کی تفصیل

*9155: محترمہ خنا پرویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گورنمنٹ کالج برائے خواتین میانہ (سرگودھا) میں منظور شدہ اسامیاں کون کون سے مضامین کی

کتنی ہیں اور کتنی اسامیاں خالی ہیں مکمل تفصیل فراہم کی جائے؟

(ب) کالج ہذا میں موجود نان ٹیچنگ سٹاف کی تفصیل نیز خالی اسامیوں کی عہدہ وار تفصیل سے آگاہ کیا جائے؟

(ج) کیا مذکورہ کالج کے طلباء کو پک اینڈ ڈراپ فراہم کرنے کے لئے حکومت کی جانب سے بسیں فراہم کی گئی ہیں تو کتنی؟

(د) مذکورہ کالج میں کل طلباء کی تعداد کتنی ہے؟

(تاریخ وصولی 18 اپریل 2017 تاریخ ترسیل 19 جون 2017)

جواب

وزیر ہائر ایجوکیشن

(الف) عنوان بالا قلمی ہے کہ کالج ہذا میں منظور شدہ اسامیوں کی کل تعداد پچاس (50) ہے 1 ٹیچنگ سٹاف کی کل تعداد بیس (20) ہے جبکہ ایک پرنسپل کی اسامی ہے 2 نان ٹیچنگ سٹاف کی اسامیوں کی تعداد (29) ہے

الف: ٹیچنگ سٹاف کی اسامیوں کی تفصیل:

1- عربی	BS-17	اسامی خالی ہے
2- بیالوجی	BS-17	اسامی خالی ہے
3- کمیسٹری	BS-17	ٹیچر موجود ہے
4- کمپیوٹر سائنس	BS-17	ٹیچر موجود ہے
5- ایجوکیشن	BS-17	اسامی خالی ہے
6- آکنامکس	BS-17	اسامی خالی ہے
7- انگریزی	BS-17	اسامی خالی ہے
8- انگریزی	BS-17	اسامی خالی ہے
9- ہوم آکنامکس	BS-17	اسامی خالی ہے
10- ہیلتھ اینڈ فزیکل ایجوکیشن	BS-17	اسامی خالی ہے
11- اسلامیات	BS-17	اسامی خالی ہے
12- ریاضی	BS-17	ٹیچر موجود ہے
13- ریاضی	BS-18	اسامی خالی ہے

14- فزکس	BS-17	ٹیچر موجود ہے
15- سیاسیات	BS-17	اسامی خالی ہے
16- سائیکالوجی	BS-17	آسامی خالی ہے
17- شماریات	BS-17	اسامی خالی ہے
18- سوشیالوجی	BS-17	اسامی خالی ہے
19- اردو	BS-17	ٹیچر موجود ہے
20- زوالوجی	BS-17	ٹیچر موجود ہے

(ب) نان ٹیچنگ سٹاف کی اسامیوں کی تفصیل:-

1- لائبریرین	BS-17	اسامی خالی ہے
2- ہیڈ کلرک	BS-16	اسامی خالی ہے
3- سینئر کلرک	BS-14	دو عدد اسامیاں خالی ہیں
4- جونیئر کلرک	BS-11	1 عدد اسامی پر ہے جبکہ 1 عدد اسامی خالی ہے
5- لائبریری کلرک	BS-11	اسامی خالی ہے
6- کیسٹرن	BS-09	اسامی خالی ہے
7- لیکچر اسٹنٹ	BS-7	5 عدد اسامیاں خالی ہیں
8- لیب اسٹنٹ	BS-1	5 عدد اسامیاں پر ہیں
9- نائب قاصد	BS-1	3 عدد اسامیاں پر ہیں
10- چوکیدار	BS-1	4 عدد اسامیاں پر ہیں
11- مالی	BS-1	2 عدد اسامیاں پر ہیں
12- خاکروب	BS-1	2 عدد اسامیاں پر ہیں

(ج) کالج ہذا کو کوئی بس فراہم کی گئی تاہم یہاں یہ وضاحت ضروری ہے کہ موجودہ مالی سال 2017-18 کے سالانہ ترقیاتی بجٹ میں ایک بلاک 500 ملین روپے کی مالیت کے ساتھ شامل کیا گیا ہے جس کے تحت کالج کو بسیں فراہم کی جائیں گی۔ محکمہ اعلیٰ تعلیم پنجاب بھر کے کالج کی ضروریات کو مد نظر رکھتے ہوئے ایک

سمری تیار کر رہا ہے جس میں طلباء و طالبات کی تعداد اور دیگر قواعد و ضوابط کے مطابق بسوں کی فراہمی کو یقینی بنایا جائے گا۔

(د) کالج ہذا میں طالبات کی کل تعداد پانچ سو ایک (501) ہے۔

(تاریخ وصولی جواب 20 ستمبر 2017)

لیہ: سرکاری کالج (بوائز و گرلز) سے متعلقہ تفصیلات

*9198: چودھری اشفاق احمد: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) لیہ شہر میں سرکاری کالج (بوائز و گرلز) کے نام اور جگہ بتائیں نیز ان میں کتنے طالب علم کلاس وائز زیر تعلیم ہیں، ان کالجوں کی عمارات کی تفصیل علیحدہ علیحدہ بتائیں؟

(ب) ان کالجوں میں منظور شدہ اسامیاں عمدہ / گریڈ وائز بتائیں، کتنی پرہیں اور کتنی خالی ہیں، خالی اسامیاں کب تک پرکردی جائیں گی؟

(ج) ان کالجوں کی کون کونسی مسنگ سہولیات ہیں، تفصیل علیحدہ علیحدہ کالج وائز بتائیں نیز یہ مسنگ سہولیات کب تک حکومت فراہم کرے گی؟

(تاریخ وصولی 29 اپریل 2017 تاریخ ترسیل 20 مئی 2017)

جواب

وزیر ہائر ایجوکیشن

(الف) لیہ شہر میں سرکاری کالج (بوائز و گرلز) کے نام درج ذیل ہیں۔

1. گورنمنٹ پوسٹ گریجویٹ کالج لیہ

2. گورنمنٹ کالج برائے خواتین لیہ

3. گورنمنٹ کالج آف کامرس لیہ

4. گورنمنٹ کالج آف کامرس برائے خواتین لیہ۔

نیز یہ چاروں کالجز کالج روڈ پر واقع ہیں۔ کلاس وائز انزولمنٹ تفصیل ایوان کی میز پر رکھ دی گئی ہے۔ اور تمام کالجز اپنی سرکاری عمارت میں موجود ہیں۔ تاہم گورنمنٹ کالج آف کامرس برائے خواتین لیہ کی عمارت نا کافی ہے جس کی Extension کے لئے CM Directive ہو چکا ہے۔

(ب) ان کالجوں میں منظور شدہ اسامیاں عمدہ / گریڈ وائز کی تفصیل ایوان کی میز پر رکھ دی گئی ہے۔ کلاس فور کی اسامیوں کو پر کرنے کے لیے اخبار میں اشتہار دیا جا چکا ہے جبکہ گزٹڈ سٹاف کی بھرتی Public Service Commission کے ذریعہ ہوگی۔

لیہ شہر میں موجود کالجز کی مسنگ فیسلیٹیز کے اعداد و شمار حاصل کر لئے گئے ہیں اور ان کی تفصیل ضمیمہ (الف) ایوان کی میز پر رکھ دی گئی ہے۔ ان مسنگ فیسلیٹیز میں مختلف عمارات کی تعمیر و مرمت، فرنیچر کی فراہمی اور کمپیوٹر کی سہولیات فراہم کرنے کی نشاندہی کی گئی ہے۔

(ج) یہاں یہ وضاحت ضروری ہے کہ ان کالجز کے منصوبہ جات موجودہ مالی سال کے ترقیاتی بجٹ میں شامل نہیں تاہم محکمہ اعلیٰ تعلیم پنجاب بھر کے کالجز کی مسنگ فیسلیٹیز کے اعداد و شمار اکٹھے کر رہا ہے اور موجودہ مالی سال میں ایک مشترکہ سمیری وزیر اعلیٰ پنجاب کی منظوری کے لئے بھجوائی جائے گی تاکہ کالجز کی فوری ضروریات کو مرحلہ وار مکمل کیا جاسکے۔

(تاریخ وصولی جواب 20 ستمبر 2017)

رائے ممتاز حسین بابر
سیکرٹری

لاہور

20 ستمبر 2017

بروز جمعرات مورخہ 21 ستمبر 2017 کو محکمہ ہائر ایجوکیشن کے سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	جناب احسن ریاض فنیانہ	8990-8462-8460
2	محترمہ گلناز شہزادی	8625
3	الحاج محمد الیاس چنیوٹی	8929-8715
4	محترمہ شمیمہ اسلم	8881-8880
5	ڈاکٹر سید وسیم اختر	8900
6	جناب شہزاد منشی	8908
7	جناب ابو حفص محمد غیاث الدین	8966-8964
8	محترمہ شنیلاروت	8972
9	محترمہ نگہت شیخ	9046-9044
10	چودھری محمد اکرام	9141
11	محترمہ حنا پرویز بٹ	9155-9153
12	چودھری اشفاق احمد	9198